

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911

E.mail:ziratnama@hotmail.com

www.facebook.com/AgriDepartment

پریس ریلیز

جن کاشتکاروں نے کپاس کی کاشت مکمل نہیں کی وہ فی ایکڑ اچھی پیداوار حاصل کرنے کے لئے کپاس کی

کاشت 20 مئی تک مکمل کر لیں، ترجمان محکمہ زراعت

لاہور: 18 مئی 2017 () ترجمان محکمہ زراعت نے کہا ہے کہ جن کاشتکاروں نے کپاس کی کاشت ابھی تک مکمل نہیں کی وہ 20 مئی تک کپاس کی کاشت مکمل کر لیں تاکہ فی ایکڑ اچھی پیداوار حاصل کی جا سکے جبکہ جن کاشتکاروں نے کپاس کی کاشت مکمل کر لی ہے وہ وقفے سے آبپاشی کریں اور مناسب کھادوں کا استعمال کریں۔ رس چوسنے والے کیڑوں کے انسداد کے لئے پیسٹ سکاؤٹنگ کریں تاکہ ان کو ختم کر کے کپاس کو ان رس چوسنے والے کیڑوں سے بچایا جاسکے۔ ترجمان محکمہ زراعت پنجاب نے کہا ہے کہ کپاس دنیا کی ایک اہم ترین ریشہ دار فصل ہے۔ اس سے لباس اور کپڑے کی دوسری مصنوعات تیار کی جاتی ہیں۔ اس کے بنولے کا تیل بنا سستی گھی کی تیاری کے لئے بطور خام مال استعمال ہوتا ہے۔ دنیا بھر میں کپاس پیدا کرنے والے ممالک میں پاکستان چوتھے نمبر پر ہے۔ پنجاب کو اس لحاظ سے خصوصی اہمیت حاصل ہے کیونکہ مجموعی پیداوار کا تقریباً 80 فیصد پنجاب میں پیدا ہوتا ہے۔ ترجمان نے مزید بتایا کہ اس سال 1 کروڑ گانٹھ کا ٹارگٹ حاصل کرنے کے لئے محکمہ زراعت پوری تندہی سے مصروف عمل ہے اور کاشتکاروں کو ان کی دہلیز پر سیکرٹری زراعت کی ہدایت کے مطابق سہولتیں فراہم کی جا رہی ہیں۔ کاشتکاروں کی آگاہی کے لئے خصوصی سیمینارز کا انعقاد بھی کیا جا رہا ہے۔

